

श्रीकृष्णलीलास्तुतिः

shrIkRRiShNaIIAstutiH

sanskritdocuments.org

November 17, 2018

shrIkRRiShNaIIAstutiH

श्रीकृष्णलीलास्तुतिः

Sanskrit Document Information



Text title : kRRiShNaIIAstutiH

File name : kRRiShNaIIAstutiH.itx

Category : vishhnu, krishna

Location : doc_vishhnu

Proofread by : PSA Easwaran psawaswaran at gmail.com

Description/comments : BhaktivivekasAra

Latest update : November 18, 2018


Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

November 17, 2018

sanskritdocuments.org



श्रीकृष्णलीलास्तुतिः



निगमतरोः प्रतिशाखं मृगितं च मया परं ब्रह्म ।
मिलितमिदानीमङ्गे गोकुलपङ्केरुहाक्षीणाम् ॥ १ ॥

तप्तं तपोभिरन्यैः फलितं च तद्रोपबालानाम् ।
आसां यत्कुचकुम्भे नीलनिचोलायते परम्ब्रह्म ॥ २ ॥

श्रुतिमपरे स्मृतिमपरे भारतमन्ये भजन्तु भवभीताः ।
अहमपि नन्दं वन्दे यस्यालिन्दे परम्ब्रह्म ॥ ३ ॥

किं कथयामः कस्मै कस्य मनः प्रत्ययमाधत्ते ।
रमयति गोपवधूटीकुञ्जकुटीरे परम्ब्रह्म ॥ ४ ॥


नीतन्नीतं नवनवनीतं केन च पीतं पयः क्र मे मुरली ।
इति समुदीर्य लुठन्तं भूमौ बालं नमामि गोपालं सम्पूर्णम् । ५ ॥

पश्यत बलमबलानामनाविले हृद्विले बबन्धुर्याः ।
तनुदृष्टिपातरश्म्याऽऽकृष्टममूर्तं परम्ब्रह्म ॥ ६ ॥


एतत्त्वामहमर्थयामि सततं रे चित्त चिन्तातुर
मा चिन्तां कुरु चञ्चलेषु विषयेष्वागारदारादिषु ।
गायन्तं यमुनातटद्रुमतले नीलाम्बुदश्यामलं
गोपालं वनमालिनं कमलिनं नन्दात्मजं चिन्तय ॥ ७ ॥

ध्यानाभ्यासवशीकृतेन मनसा तन्निर्गुणं निष्क्रियं
ज्योतिः किञ्चन योगिनो यदि परं पश्यन्ति पश्यन्तु ते ।
अस्माकं तु तदेव लोचनचमत्काराय भूयाच्चिरं
कालिन्दीपुलिनेषु तत्किमपि यन्नीलं तमो धावति ॥ ८ ॥

इति श्रीकृष्णलीलास्तुतिः समाप्ता ।

——
shrIkRRiShNallAstutiH

pdf was typeset on November 17, 2018

——
Please send corrections to sanskrit@cheerful.com

